



திருச்சியில் உள்ள கலைஞர் அறிவாலயத்தில் கழக முதன்மைச் செயலாளரும் நகராட்சி நிர்வாக துறை அமைச்சர் கே.என்.நேரு, மத்திய மாவட்டம் ஒன்றியம், நகரம், பேரூர், பகுதி, புதிதாகப் பொறுப்பேற்று இருக்கும் இளைஞர் அணி அமைப்பாளர்கள் மற்றும் துணை அமைப்பாளர்கள் அறிமுக கூட்டத்தில் பங்கேற்று உரையாற்றினார். நிகழ்ச்சியில் மத்திய மாவட்டச் செயலாளர் வைரமணி, மாநகர செயலாளர் அன்பழகன், தலைமைக் கழக பேச்சாளர் தமிழன் பிரசன்னா ஆகியோர் முன்னிலையில் மேற்கு மாநகர இளைஞரணி அமைப்பாளர் அன்பழகன் வரவேற்புரை ஆற்றினார். மாநகர துணை அமைப்பாளர் பர்மா ரூபன், சோமன் துரைராஜ், பகுதி செயலாளர்கள் கமால் முந்தரா, வக்கீல் இளங்கோ மற்றும் மாவட்ட மாநகர இளைஞரணி துணை அமைப்பாளர்கள் பகுதி செயலாளர்கள் கலந்து கொண்டனர்.



நீலகிரி மாவட்டம், குன்னூர் ஊராட்சி ஒன்றியம், எடப்பள்ளி ஊராட்சி பந்துமை பகுதியில், புதிதாக அரசு கலைக்கல்லூரி அமைக்க சாத்தியக் கூறுகள் உள்ளனவா என்பதை குறித்து நீலகிரி நாடாளுமன்ற உறுப்பினர் ஆ.இராசா, அரசு தலைமைக் கொற்பா கா.ராமச்சந்திரன், முன்னிலையில் ஆய்வு மேற்கொண்டார். உடன் மாவட்ட ஆட்சியர் திருமதி லட்சுமி பவ்யா தண்ணீர், கூடுதல் ஆட்சியர் (வளர்ச்சி) கௌசிக், மாவட்ட வன அலுவலர் (உதகை) கௌதம், குன்னூர் சார் ஆட்சியர் செல்வி சங்கீதா, நீலகிரி மாவட்ட தி.மு.க. பொறுப்பாளர் கே.எம்.ராஜா உட்பட கழக நிர்வாகிகள் பலர் உள்ளனர்.

தமிழர்களைத் திருடர்கள் என்பது போல சட்டமன்றத் தேர்தல் பிரச்சாரத்தில் பேசி கொச்சைப்படுத்தியவர் பிரதமர் மோடி. “தமிழ்நாட்டைச் சேர்ந்த ஒருவர் ஒடிசாவை ஆட்சி செய்வதா?” எனக் கேட்ட அமித்ஷா, தமிழ் - தமிழர்கள் என கபட வேடம் தரித்து - மதுரையில் கீதா உபதேசம் செய்கிறார்!

அமித்ஷா, தமிழ் - தமிழர்கள் என கபட வேடம் தரித்து - மதுரையில் கீதா உபதேசம் செய்கிறார்!

சென்னை, ஜூன் 10 - தமிழ்நாட்டைச் சேர்ந்த ஒருவர் ஒடிசாவை ஆட்சி செய்வதா? எனக் கேட்ட அமித்ஷா, தமிழ், தமிழர்கள் என மதுரையில் வந்து கபட வேடம் தரிக்கிறார்! தமிழர்களைத் திருடர்கள் என்பது போல ஒடிசா சட்டமன்றத் தேர்தல் பிரச்சாரத்தில் பிரதமர் மோடி பேசி, கொச்சைப்படுத்திவிட்டு மதுரையில் கீதா உபதேசம் நடத்திக் கொண்டிருக்கிறார் அமித்ஷா! பா.ஜ.க. தமிழ்நாட்டில் ஆட்சிக்கு வந்தால் தமிழகத்தை மணிப்பூராக மாற்றிவிடுவார்கள் என கழக அமைப்புச் செயலாளர் ஆர்.எஸ். பாரதி அறிக்கை விடுத்துள்ளார்.

அவரது அறிக்கை வருமாறு:- “ஒரே நாடு ஒரே தேர்தல்” என்ற பா.ஜ.க.வின் அடிப்படைவாத போல ஒன்றிய அமைச்சர் அமித்ஷா தமிழ்நாட்டிற்கு வரும் போதெல்லாம் “ஒரே ஆள் ஒரே பேச்சு” என்ற ரீதியில் பேசி வருகிறார்.

“தமிழ்நாட்டிற்கு வந்து தமிழ் மொழியில் பேச முடியவில்லையே என வகுத்ததாக இருக்கிறது” எனச் சொல்லியிருக்கிறார். கடந்த பிப்ரவரியில் கோவைக்கு வந்த போது இதே பயலாக்கைதான் பேசினார். தமிழ் மொழி மீதும் தமிழர்கள் மீதும் அமித்ஷா காட்டும் அக்கறை என்பது பசுத்தோல் போர்த்திய புலி. “ஒடிசா, அரியானா, மகாராஷ்டிரா, டெல்லி போல தமிழ்நாட்டிலும் பா.ஜ.க. ஆட்சி மலரும்” எனச் சொல்லியிருக்கிறார் அமித்ஷா. கடந்த ஆண்டு நடந்த ஒடிசா சட்டமன்றத் தேர்தலைத் தமிழர்கள் எப்படி மறப்பார்கள்?

அமித்ஷாவின் கபட வேடம்
ஒடிசா முதல்வர் நவீன் பட்நாயக்கிற்கு நெருக்கமான தமிழ்நாட்டைச் சேர்ந்த எ.ஏ.எஸ். அதிகாரி பாண்டியனை பா.ஜ.க.வினர் எப்படியெல்லாம் மோசமாக

கழக அமைப்புச் செயலாளர் ஆர்.எஸ்.பாரதி கண்டன அறிக்கை!

விமர்சித்தார்களா? “தமிழகத்தைச் சேர்ந்த பாண்டியனை நாங்கள் பொறுத்துக் கொள்ள மாட்டோம். தமிழ்நாட்டைச் சேர்ந்த ஒருவர் ஒடிசாவை ஆட்சி செய்வதா?” என 2024 மே மாதம் அமித்ஷா சீறினார். இப்போது தமிழ், தமிழர்கள் என மதுரையில் வந்து கபட வேடம் தரிக்கிறார்.

“ஒடிசாவில் யூரி ஜெகநாதர் கோயிலில் இருக்க வேண்டிய புத்தையல் சாவி தமிழ்நாட்டிற்குச் சென்றுவிட்டது” எனச் சொல்லி தமிழர்களைத் திருடர்கள் என்பது போல ஒடிசா சட்டமன்றத் தேர்தல் பிரச்சாரத்தில் பிரதமர் மோடி பேசி, கொச்சைப்படுத்தி விட்டு மதுரையில் கீதா உபதேசம் நடத்திக் கொண்டிருக்கிறார் அமித்ஷா.

அது மட்டுமா? எ.ஏ.எஸ். அதிகாரி பாண்டியனை போல ஒருவரைச் சித்தரித்து, தமிழர் வேட்டை சட்டை அணிவித்து, வாழை இலையில் பழைய சோறு வைப்பது போல ஒடிசா சட்டமன்றத் தேர்தலில் பா.ஜ.க.வீடியோ வெளியிட்டு தமிழர்களைக் கேவலப்படுத்தியது. இவர்கள் ஆட்சிக்கு வந்தால் என்ன நடக்கும் என்பதற்கு உதாரணம் ஒடிசாவிலேயே இருக்கிறது.

ஒடிசாவில் அதிகபட்சமான பலாத்கார வழக்குகள்!

ஒடிசாவில் ஆட்சியைப் பிடித்தது போலத் தமிழ்நாட்டைப் பிடிப்பார்களாம். ஒடிசாவின் லட்சணத்தான் இந்தியாவுக்கே தெரியுமே! ஒடிசா சட்டமன்றத் தேர்தலில் பாஜக வென்று 2024 ஜூன் 12ம் தேதி ஆட்சியைப் பிடித்தது. 2024 டிசம்பர் வரையிலான ஐந்தே மாதத்தில்



மட்டும் ஒடிசாவில் 769 சிறுமிகள் பலாத்காரம் செய்யப்பட்டிருக்கிறார்கள். 41 கூட்டுப் பாலியல் பலாத்காரம் உட்பட 509 பெண்கள் வன்புணர்வுக்கு ஆளாகியிருக்கிறார்கள். கணவர் மற்றும் குடும்பத்தினர் சித்ரவதை செய்ததாக 9 ஆயிரத்து 248 வழக்குகள் பதிவாகியிருக்கின்றன. கஞ்சம் மாவட்டத்தில் மட்டும் அதிக பட்சமாக 509 பலாத்கார வழக்குகள் பதிவாகி உள்ளது. அந்த ஒடிசாவின் ஆட்சியைத்தான் தமிழ்நாட்டுக்குத் தரப் போகிறார்களா?

பாஜக ஆட்சி எப்படி இருக்கும்? என்பதை மணிப்பூரில் இன்றைக்கும் பார்த்துக் கொண்டிருக்கிறோமே! மணிப்பூர் கலவரத்தில் 200 க்கும் மேற்பட்டவர்கள் கொல்லப்பட்டார்கள். 5 ஆயிரத்திற்கும் மேற்பட்ட வீடுகள் எரிக்கப் பட்டன. 400 க்கும் மேற்பட்ட மத வழிபாட்டுத் தலங்கள் அழிக்கப்பட்டன. 70,000 பேர் வீடுகளில் இருந்து இடம்பெயர்ந்தனர். இணையைச் சேவைகள், முடக்கம், ஊரடங்கு உத்தரவு

பாலியல் கொடுமைகள், கண்டதும் கூட உத்தரவு என மணிப்பூர் முடங்கிப் போனது. மணிப்பூர் பெண்களின் கற்புக்கே சவால் விட்டார்கள். கலவரத்தை பாஜக அரசு வேடிக்கை பார்த்தது. ஆனால், பிரதமர் மோடியும் அமைச்சர் அமித்ஷாவும் மணிப்பூர் அரணைப் பதவி நீக்கம் செய்யாமல், “முதல்வர் பிரேன் சிங் அமைதியை நிலைநிறுத்த உழைத்து வருகிறார்” என சர்டிபிகேடதான் கொடுத்தார்கள். மணிப்பூரில் குடியரசுத் தலைவர் ஆட்சி அமைந்த பிறகும் கூட வன்முறை வெறியாட்டம் நிற்கவில்லை. இன்றைக்கும் மணிப்பூரில் மீண்டும் பதற்றம் ஏற்பட்டிருக்கிறது. இணையதளச் சேவை துண்டிக்கப் பட்டிருக்கிறது. இரண்டு ஆண்டுகளாக மணிப்பூர் கலவரத்தை அடக்க முடியாத பாஜக, தமிழ்நாட்டில் ஆட்சிக்கு வந்தால் தமிழ்நாட்டை மணிப்பூராக மாற்றிவிடுவார்கள்.

அடிமை ஆட்சி எப்படிப் பழனிச்சாமி

திராவிட மாதல் ஆட்சியின் நலத்திட்டங்கள் மூலம் எங்களுடைய முதன்மைச்சர் ஒவ்வொரு வீட்டுக்குள்ளும் சென்று விட்டார். பத்து ஆண்டு களாகச் சீரழிந்து கிடந்த தமிழ்நாட்டை வளமான தாக்கி தலைநிமிரவைத்துள்ளார். நான்காண்டுகள் அடிமை ஆட்சி நடத்திய எடப்பாடி பழனிச்சாமியால் இப்படி ஓர் ஆட்சியைக் கற்பனையிலும் தர இயலாது.

அ.தி.மு.க. என்னும் கட்சியை மிரட்டிய விழுங்கிக் கொண்டிருக்கும் அமித்ஷா, கூட்டணி அமைத்த அன்றே தனக்கு அடிமைதான் எடப்பாடி பழனிச்சாமி என்பதை உலகத்

துக்கே காட்டினார். இன்று திமுக ஆட்சி மீது அவதூறு பொய் மூட்டைகளை அவிழ்த்து உள்ளார்.

பா.ஜ.க. மீதான வெறுப்பு!

அமித்ஷாவுக்கு 2021 சட்டமன்றத் தேர்தல் மறந்து விட்டது போலும். பா.ஜ.க.வின் அண்ணா மலையே எம்.ஜி.ஆர்., ஜெயலலிதா ஆகியோரை பயன்படுத்தித்தான் பிரசாரம் செய்தார். மோடியின் பெயரைக் கூட போடாமல் விளம்பரம் செய்த பா.ஜ.க.வினர்களை நிறைய இருக்கிறது. பா.ஜ.க. தலைவர்கள் தயவு செய்து பிரசாரத்துக்கு வந்துவிட வேண்டாம் என்று அ.தி.மு.க.வின் வேட்பாளர்கள் கெஞ்சும் அளவுக்கு பா.ஜ.க. மீதான வெறுப்பு தமிழ்நாட்டில் நிலவியது.

அந்த வெறுப்பு அடங்கவில்லை என்பதைத்தான் அடுத்து வந்த 2024 நாடாளுமன்றத் தேர்தல் முடிவும் காட்டியது. தமிழர்களுக்கும் தமிழ்நாட்டையும் தொடர்ந்து வஞ்சிக்கும் பா.ஜ.க. மீது அது இன்னும் அதிகரித்துக் கொண்டேதான் இருக்கிறது. தொடர்ந்து தமிழ்நாட்டை வஞ்சிப்பதும் தமிழ்நாட்டுக் காசு நிதி உரிமையை மறுப்பதும் தங்களுக்கு வாக்களிக்காத தமிழ்நாட்டு மக்களைப் பழி வாக்குவதற்காக பா.ஜ.க. எடுக்கும் ஒவ்வொரு நடவடிக்கைகளும் பா.ஜ.க. மீது தமிழ்நாட்டு மக்களுக்குக் கடும் கோபத்தை ஏற்படுத்தி உள்ளது. 2026 சட்டமன்றத் தேர்தலிலும் வாக்குச்சாவடியில்

பா.ஜ.க.வினருக்கும் அவருக்கும் துணை போகிறவர்களுக்கும் சரியான தீர்ப்பைத் தமிழர்கள் எழுதுவார்கள். இதெல்லாம் உளவுத் துறை மூலம் அமித்ஷாவுக்கு தெரியாமல் இருக்குமா? தெரியும். தேர்தலில் வெல்வது அல்ல அவர்களின் நோக்கம். அதிமுக, பாமக உள்ளிட்ட கட்சிகளைக் களங்கம் செய்து

அந்த இடத்திற்கு பா.ஜ.க. வர வேண்டும் என்பதே அவர்களின் ஒற்றை இலக்கு. அதற்காக 2026 சட்டமன்றத் தேர்தலையே பயன்படுத்துகிறார்கள்.

அமித்ஷா தொடங்கியுள்ள இந்தப் பிரசாரம் எங்களுக்கு மிகவும் வசதியானதுதான். ஏற்கெனவே சொன்னது போல ஆளுநர்தான் எங்களை வெற்றி பெற வைக்க போகிறார் என்று நிரூபித்தோம். ஆளுநருக்கு உச்ச நீதிமன்றம் கடிவாளம் போட்டு விட்டதால் அந்தப் பணியைத் தற்போது அமித்ஷா கையில் எடுத்துள்ளார். அவருக்கு எங்கள் நன்றிகள்.

மக்களின் நம்பிக்கையைப் பெற முடியாதவர்கள்!

‘2026 சட்டப்பேரவைத் தேர்தலில் பாஜக அதிமுக கூட்டணி வெற்றிபெறும்’ என்று அமித்ஷா தெரிவித்திருக்கிறார். அவர் தமிழ்நாட்டிற்கு வந்து இப்படிப் பேசுவது முதல் முறை அல்ல. ஏற்கெனவே 2021 சட்டப்பேரவைத் தேர்தலின்போது இதையே பேசினார். 2019, 2024 மக்களவைத் தேர்தல்களின் போதும் தேசிய ஜனநாயகக் கூட்டணி தமிழ்நாட்டில் அதிக இடங்களை கைப்பற்றும் என்று பேசினார். அவர் பேசியது எதுவுமே கடந்த காலங்களில் நடக்கவே இல்லை. தமிழ்நாட்டில் தேசிய ஜனநாயகக் கூட்டணி உருவான நாளில் இருந்தே தோல்விகளை மட்டுமே சந்தித்துக் கொண்டிருக்கிறது. தொண்டர்களின் நம்பிக்கையையே பெற முடியாதவர்கள் மக்களின் நம்பிக்கையை மட்டும் எப்படிப் பெற முடியும்? எப்போது பிரிவார்கள்? எப்போது இணைவார்கள்? என்கிற குழப்பத்தில்தான் தொண்டர்கள் உள்ளதால் எத்தனை “ஷா” கள் வந்தாலும் தமிழ்நாட்டில் ஒன்றும் செய்ய முடியாது.

தமிழ் மக்களின் நம்பிக்கையைப் பெற்ற கழகக் கூட்டணி!

2018ம் ஆண்டு தமிழ்நாட்டின் நலனை முன்னிறுத்தித் தொடங்கிய திமுக தலைமையிலான கூட்டணி 13 தேர்தல்களை சந்தித்து வெற்றி பெற்றது. தமிழ்நாட்டு மக்களின் நம்பிக்கையைப் பெற்ற திமுக கூட்டணி 2026 தேர்தலில் மட்டுமல்ல அதன் பிறகு வரும் தேர்தல்களிலும் தொடர் வெற்றியைப் பெறும்.

இவ்வாறு கழக அமைப்புச் செயலாளர் ஆர்.எஸ்.பாரதி தனது அறிக்கையில் குறிப்பிட்டுள்ளார்.



5-ஆம் ஆண்டு நினைவு அஞ்சலி

தோற்றம் ■ 10-6-1958
மறைவு ■ 10-6-2020

சென்னை மேற்கு மாவட்ட முன்னாள் செயலாளர்
சேப்பாக்கம்-திருவல்லிகேணி முன்னாள்
சட்டமன்ற உறுப்பினர்

தீரர் ஜெ.அன்பழகன்

நீங்கள் இருந்த வரை
உங்கள் நிழலில் வாழ்ந்தோம்...
இனி எங்கள் இறுதிநாள் வரை
உங்கள் நினைவில் வாழ்வோம்.

என்றும் உங்கள் நினைவுகளுடன்...

அன்பு தம்பி. **ஜெ.ஜானகிராமன்** B.A

தலைமை பொதுக்குழு உறுப்பினர் - சென்னை தென்மேற்கு மாவட்ட திமுக